

උඩවැඩියා වගාව

“ ඕනිඬි හෙවත් උඩවැඩියා යනු ඕනිඬේසියේ Orchidaceae ශාක කුලයට අයත් එකඟිජ පත්‍රි බහුවාර්ෂික පැළෑටි කාණ්ඩයකි. ”

ඕනිඬි හෙවත් උඩවැඩියා යනු ඕනිඬේසියේ Orchidaceae ශාක කුලයට අයත් එකඟිජ පත්‍රි බහුවාර්ෂික පැළෑටි කාණ්ඩයකි. මෙම කුලයට අයත් උඩවැඩියා විශේෂ 20,000 ඉක්මවෙන අතර දෙමුහුම් කර වැඩිදියුණු කළ උඩවැඩියා විශාල ප්‍රමාණයක් පවතී. එම නිසා මෙම මල් වැඩි විවිධත්වයකින් යුක්තවන අතර විවිධ වර්ෂයෙන් පුළුල් පරාසයක විහිදී පවතී. මෙම මල් වැඩි වශයෙන් ජනප්‍රිය වීමට හේතුව වී ඇත්තේ ද එයයි.

මෙම ශාක විවිධ පරිසර වල වැඩෙන අතර ශාකයේ පැවැත්ම සඳහා නිශ්චිත වූ පරිසර සාධක අවශ්‍ය වේ මෙම ශාක වැඩෙන ස්ථාන අනුව කොටස් 2 කි.

- 1 භෞමික ඕනිඬි - Terrestrial Orchids
- 2 අපි ශාක ඕනිඬි - Epiphytic Orchids

භෞමික ඕනිඬි

ශාක අවට තෙතමනය ඇති ස්ථානවල, දිරෑ කොළ පෙහොර සහිත ජලය බැසයන කාඩිනික පස මත වැඩෙයි. මෙම ශාකවල හටගන්නා මල් සඳහා කැපු මලක් ලෙස වටිනාකමක් නොමැත.



Terrestrial Orchids

අපි ශාක ඕනිඬි

තෙතමනය අධික ස්ථානවල ඇති ගස්වල අහු මත වැඩෙයි ශාකයට අවශ්‍ය ජලය හා පෝෂණය වාතාශ්‍රයේ ඇති ජල වාෂ්ප හා වර්ෂා ජලයේ ඇති ඛනිජ ලවණ මගින් ලබා ගනී. නිවර්තන කලාපීය රටවල බහුල වශයෙන් දක්නට ලැබෙන අතර. කැපුම් මල් සඳහා වැඩි වශයෙන් භාවිතා කරයි.



Epiphytic Orchids

එකපාදි වර්ධන විලාසය

මෙම ශාක සියල්ලේ වර්ධන විලාසය අනුව ආකාර දෙකකි. ශාකයේ වර්ධන අග්‍රය කඳෙහි ඉහළින් පිහිටමින් සිරස්ව වර්ධනය වේ. මෙම ශාක තනි අංකුරයකින් සමන්විත වේ. උදා Vanda Arachnis



Vanda Arachnis

බහුපාදි වර්ධන විලාසය

ශාකයේ වර්ධන අග්‍රය කඳෙහි පහළින් පිහිටමින් තිරස්ව වර්ධනය වේ. අංකුර කිහිපයකින් සමන්විත වන අතර කඳ රෙරෙසෝමයකි උදා Dendrobium, Cattleya, Oncidium



ශ්‍රී ලංකාවේ කැපු මල් වගාවන් සඳහා සුදුසු උඩවැඩියා

ඩෙන්ඩ්‍රෝබියම් - Dendrobium

ශ්‍රී ලංකාවේ කැපු මල් ලෙස උඩවැඩියා වගා කිරීම් දී ආර්ථික ලෙස වඩාත් වාසිදායක වනුයේ ඩෙන්ඩ්‍රෝබියම් වේ. මේවා බහුපාදි වර්ධන විලාසයකින් යුතු අපිශාක වේ. මේවා බහුපාදි වර්ධන විලාසයකින් යුත් අපිශාක වේ. දිගු ව්‍යාප්ත බල්බ සහිතය. ඒවා රෙරෙසෝම මත එකිනෙකට ලගින් අතිරි ඇත. එම මල් කැපුම් මල් ලෙස වඩා වැදගත් වනුයේ එහි වේගවත් වර්ධනයක් විවිධ වර්ණවලින් යුතු දිගු පුෂ්ප මංජිරි පැවැතීමත් දිගු කල් පවත්වා ගැනීමේ හැකියාවත් නිසාය.

ඩෙන්ඩ්‍රෝබියම් මලෙහි හැඩය හා රෝපණ ක්‍රියා පදනම් කරගෙන ප්‍රධාන ආකාර තුනකට වර්ග කරයි. සහ පැලනොප්සිස් දර්ශය Phalaenopsis type මෙම දර්ශයේ මල් විශාලය. රවුම්ය, දළ පත්‍ර හා මති පත්‍ර එකිනෙක මත අතිපිහිතවී මල් සළඹයෙකුගේ හැඩය ගනී. හොඳ කල් පැවැත්මක් සහිත ආකර්ෂණීය පෙනුමෙන් යුක්ත වන නිසා මෙය කැපුම් මල් සඳහා සුදුසුය.



ඩෙන්ඩ්‍රෝබියම් - Dendrobium

කේන් දර්ශය - Cane Type

කේන් දර්ශය මල්වල දළ පත්‍ර හා මති පත්‍ර ඇඹර්ම නිසා මතුලුවකුගේ ස්වරූපයක් ගනී. දිගු මල් කිහිති දරයි. කැපුම් මල් සඳහා එතරම් සුදුසු නොවේ.

අතරමැදි දර්ශය - Intermediate Type

පැලනොප්සිස් හා කේන් අකාර දෙමුහුමෙන් ලබා ගන්නා අතර ඒ ආකාර දෙක අතර අතරමැදි ලක්ෂණ පෙන්වයි. කැපුම් මල් සඳහා වඩාත් සුදුසු වේ.

Jekavd - Venda

අඛණ්ඩ වර්ධනයක් සහිත ඒකපාදි වර්ධන විලාසයෙන් යුත් ශීතඞ්ඞි ගණයකි අපිශාක වේ. පත්‍රවල හැඩය අනුව ප්‍රධාන ආකාර 3කට වර්ග කරයි.

පටි ආකාර පත්‍ර සහිත වැන්ඩා Strap leaved vanda



පත්‍ර පටි ආකාරයක් ගනී. විශාල අලංකාර මල් සහිත වන අතර, මල්වල රටාවන් දැකිය හැක. ඒවායේ කල් පැවැත්ම වැඩිය. වාර්ෂිකව හටගන්නා මල් ප්‍රමාණය අඩු බැවින් ඔදුන්ගත පැළෑටියක් සඳහා සුදුසුයි. කැපුම් මල් සඳහා යෝග්‍ය වේ.

නලාකාර වැන්ඩා Terete Leaves Vanda

පත්‍ර නලාකාර මාංසලමය වේ. පූර්ණ සූර්යාලේකය යටතේ වැඩෙයි. කැපුම් මල් ලෙස එතරම් ජනප්‍රිය නොවේ.



අර්ධ නලාකාරවැන්ඩා Semi Terete Vanda

පටි ආකාර වැන්ඩා හා නලාකාර වැන්ඩා දෙමුහුමෙන් ලබාගෙන ඇත. ඉහත ආකාර දෙක අතරමැදි ලක්ෂණ පෙන්වයි. පිලි හැඩති නැමුණු පත්‍ර දක්නට ලැබේ. සූර්ණ සූර්යාලෝකයට හුරුකර එළිමහනේ වගාකළ හැක. මල්වල කල්පැවැත්ම වැඩිය. කැපුම් මල් සහ ඔඳුන්ගත පැළ සඳහා යෝග්‍ය වේ. 3 කැටලියා ඔහුපාදි වර්ධන විලාසයක් සහිත අපිශාකයකි. සෙමින් වැඩේ. විවිධ වර්ණයන්ගෙන් යුත් ඉතා ආකර්ෂණීය විශාල මල් හටගනී. මල් කින්තතක ඇති මල් ප්‍රමාණය හා වාර්ෂිකව හටගන්නා මල් කිහිති ප්‍රමාණය අඩුවේ. වැඩි වටිනාකමකින් යුත් ඔදුන්ගත පැළෑටියක් ලෙස යෝග්‍ය වේ.



ඔන්සිඩියම් Oncidium

ඔහුපාදි වර්ධන විලාසයන් දරණ අතර භෞමික හා අපිශාක යන ආකාර දෙකම දක්නට ලැබේ. මල්වල ඇති විශේෂත්වය නම් ඒවා නැට්ටුවෙකුගේ හැඩය ගැනීමයි කැපුම්මල් සඳහා හා ඔදුන්ගත පැල සඳහා යොදා ගනී.



පැලනොප්සිස් Phalaenopsis

ඒකපාදි වර්ධන විලාසයෙන් යුත් අපි ශාකයෙකි කෙටි කදක් හා මංසල පත්‍ර දක්නට ලැබේ. මල් සලඹයෙකුගේ හැඩය ගන්නා අතර කල් පැවැත්ම වැඩිය ඔදුන්ගත පැළෑටි සඳහා හා කැපුම් මල් සඳහා යොදා ගනී.



උඩවැඩියා වගාව සඳහා අවශ්‍ය දේශගුණික සාධක

1 උෂ්ණත්වය දිවා කාලයේ උණ්ණත්වයේ සෙ.ග්‍රේ. 25Cº- 30Cº අතර පැවැතිය යුතු අතර රාත්‍රී කාලයේ උෂ්ණත්වය 15Cº ට වඩා අඩු නොවිය යුතුය.

2 ආර්ද්‍රතාවය - මෙයින් අදහස් කරනුයේ වායුගෝලයේ තිබිය යුතු ජල වාශ්ප ප්‍රමාණයයි. මෙය 70% -75% ත් අතර තිබිය යුතුය.

3 සූර්යාලෝකය - උඩවැඩියා ශාක සඳහා උදෑසන සූර්යාලෝකය වැදගත් වේ. දවස පුරාම ඒකාකාරී සූර්යාලේකයක් ලැබෙන ස්ථානයක් තවත් සැකසීම සහා තෝරා ගත යුතුය. උඩවැඩියා ශාක ගණය අනුව ලබාදිය යුතු ආලෝක ප්‍රතිශතය වෙනස් වේ.

ශාක ගණය ලබාදිය යුතු ආලේක ප්‍රතිශතය
ඩෙන්ඩ්‍රෝබියම් - 50%-60%
වැන්ඩා - 50%-60%
ඔන්සිඩියම් - 50%-60%
තැටලියා - 50%
පැනෝප්සිස් - 40%

උඩවැඩියා වගාව සඳහා සෙවන ගෘහයක් සකස් කිරීම

වගාව සඳහා සුදුසු ස්ථානයක් තෝරාගෙන පසුව එහි සෙවණ ශාකයක් සකස් කළ හැක. මේ සඳහා උඩවැඩියා ගණයට අවශ්‍ය පරිදි සෙවණ දැල් තෝරා ගත යුතුය. සෙවණ ගෘහය සෑදීම සඳහා GI බට හෝ එල් අයන් යකඩ කනු හෝ කෝන්ක්‍රීට් කනු භාවිතා කළ හැක. සෙවණ දැල් රැදවීම පොළොව මට්ටමේ සිට අඩි 10- 12 උසකින් තිරස්ව සිදු කළ යුතුය.

පැල රැදවීමට මේස සකස් කිරීම පැල රැදවීම සඳහා පොලව මට්ටමේ සිට අඩි 2 X උසින් යුත් මේස සකස් කර ගත යුතුය. ඒවා ජලය බැසයන ආකාරයට සකස් කළ යුතු අතර, මේ සඳහා කොන්ක්‍රීට් පටි හෝ යකඩ කනු කම්බි දැල් භාවිතා කළ හැක මේසයේ පළල අඩි 4 V - 5 වන ලෙස සකස් කළ යුතුය. අවශ්‍ය ප්‍රමාණයට දිග සකස් කරගත හැක.

පැළ ඔදුන්ගත කිරීම මේ සඳහා දැව අතුරු යොදා ගනී. අඟුරු නිෂ්පාදනයේ දී තරමක් මේරූ දැව වර්ග යොදා ගැනීම සුදුසු වේ. මෙයට අමතරව අඟුරු සමඟ උළු කැබලි හෝ හොදින් පොලි ලෙලි කැබලි 1:1 අනුපාතයට මිශ්‍ර කර භාවිතා කළ හැක.

උඩවැඩියා ශාක සඳහා සෙවණ දැලට අමතරව UV ප්‍රතිකාර කරන ලද පොලිතින් හෝ පිදුරු වහලක් යටතේ වගා කරන්නේ නම් පහත සඳහන් මාධ්‍ය භාවිතා කළ හැක. මාධ්‍ය 2 අඟුරු 1 විජ්ස් ගල් කැබලි 1 කොහුවක් 1:2 mm) (සෙ.මි. 1 ගණකම) ඉහත මාධ්‍යයට සෙමින් මාධ්‍යයට එකතු වන කැට පොහොරක් එකතු කළ හැක ඔඳුන් මැටි සිමෙන්ති ඔදුන් හෝ ප්ලාස්ටික් ඔදුන් භාවිතා කළ හැක. මෙම ඔදුන්වල පාර්ශ්වික වශයෙන් සිදුරු පවතින ආකාරයට සකස් කළ යුතු අතර ඒවා මගින් ශාකවල මූල පද්ධතියට වාතාශ්‍රය ලැබීම සිදුවේ.

තාවාන් ආරම්භ කිරීදි දී පැළ 25 ක් පමණ අඩංංගු වන සාමුහික ඔදුන් යොදා ගැනීම ලාභදායකය. සාමුහික ඔදුනක ඇති පැල 2 - 3 ක් අතර ප්‍රමාණයට වැඩුණු පසු ඔදුනෙන් පැළ ඉවත් කර 2 විශ්කම්භයක් ඇති 2 පමණ උස වූ ඔදුණක රෝපණය කළ යුතුය. ඔදුනේ පැළයක් 6 ක් පමණ උසට වැඩිණු පසු 5 ක් පමණ විශ්කම්භයක් ඇති 5 ක් පමණ උස් වූ ඔදුනක එම පැළ රෝපණය කළ යුතුය. මල් එන අවස්ථාව දක්වාම 5 ඔදුන තුළ පැළ වර්ධනය වීමට සැලැස්විය යුතුයි.



ජලය යෙදීම

උඩවැඩියා ශාකවලට ක්ලෝරින් සහිත ජලය භාවිතා කිරීම සුදුසු නොවේ. වැසි ජලය ළිං ජලය හා වෙනත් වාරි මාර්ගයකින් ලබා ගන්නා පිරිසිදු ජලය භාවිතා කිරීම යෝග්‍ය වේ. ක්ලෝරින් සහිත ජලය භාවිතා කරන්නේ නම් පැ. 24 ක කාලයක් විවෘතව වැංකියක රදවා තබා පසුව යෙදිය හැක.

උඩවැඩියා වගාව සඳහා ජලය යෙදීමේ දී ඔදුන් වියළි තත්ත්වයෙන් පවති නම් පමණක් ජලය යෙදීම කළ යුතුය වැසි සහිත කාලගුණික තත්ත්ව වලදී උඩවැඩියා සඳහා ජලය යෙදීම අවශ්‍ය නොවේ. සාමාන්‍ය කාලගුණික තත්ත්ව යටතේ දිනකට එක් වරක් ද වියළි කාලගුණික තත්ත්ව යටතේ දී දිනකට දෙවරක් ද (උදේ සවස) ජලය යෙදීම සුදුසුය. එමෙන්ම වියළි කාලගුණික තත්වයක් සහිත දින වලදී තාවාන් අවට තෙත්ව තබා ගැනීමෙන් වායුගෝලීය ආර්ද්‍රතාවය වැඩිකර ගත හැක.

පොහොර යෙදීම

උඩවැඩියා ශාකවලට පොහොර යෙදීමේ දී දියරමය තත්වයෙන් පමණක් පොහොර යෙදීම කළ යුතුය. ශාකවල මල් පත්‍ර තෙමෙන පරිදි දියර විදිනයකින් ඉසිය යුතුය. හොදින් නිරු එළිය පවතින දිනවලදී උදේ වරුවේ පමණක් හොහොර යෙදීම සිදු කළ යුතුය.

උඩවැඩියා ශාක සඳහා කාබනික සහ අකාබනික වශයෙන් පෙහොර වර්ග 2ක් භාවිතා කරයි. කාබනික පොහොර මගින් ශාකවලට අත්‍යවශ්‍ය අංශුමාත්‍ර මූල ද්‍රව්‍ය ලබා දීම සිදු කරයි. මෙම පොහොර සතියකට එක් වරක් සියලුම වයස්වල පැළ සඳහා භාවිතා කළ යුතුයි.

අකාබනික පොහොර

අකාබනික පොහොර මගින් ශාකයට අවශ්‍ය වන ප්‍රධාන මූලද්‍රව්‍ය වන නයිට්‍රජන් (N) fmdiamria (P) හා පෙටෑසියම් (K) ලබාදෙයි එය සතියකට දෙවරක් ශාකයේ වයස අනුව භාජණ අනුපාතය වෙනස් කරමින් යොදනු ලැබේ.

කුඩා අවධියේ පැල සඳහා යොදන පොහොර

මෙම පොහොරවල ශාකවල වර්ධනය අඩු අවස්ථාවලදී පමණක් භාවිතා කරයි. උදා භාජණ 30:10:10 හෝ 28:14:14

මධ්‍යම අවධියේ යොදන පොහොර

මෙහිදී සමතුලිත පොහොර මිශ්‍රන භාවිතා කිරීම සිදුකරයි. උදා භාජණ 20:20:20 හෝ 18:18:18 එසේම මෙම අවධියේ ශාකවල වර්ධනය වැඩි කිරීම සඳහා පොස්පරස් වැනි පොහොර වර්ග ද භාවිතා කරයි උදා භාජණ 15:30:15, 10:30:20

මල් පිපෙන අවදියේ පැළ සඳහා යොදන පොහොර

මේ සඳහා පොටෑසියම් වැඩි පොහොරක් හෝ පොස්පරස් හා පොටෑසියම් වැඩි පොහොර භාවිතා කරයි. මල් කැපීමෙන් සති 2කට පමණ පසු :භාජණ සමාන අනුපාතයක් ඇති පොහොරක් භාවිතා කරයි. උදා -10:20:30 6:30:30



උඩවැඩියා වගාවේ ඛනුලව දක්නට ලැබෙන රෝග

බැක්ටීරියානු කුණු විම

ශාකයේ විවිධ කොටස්වල දක්නට ලැබේ. පත්‍රවල තෙත් බවින් යුත් පැල්ලම් හටගනී. පසුව ඒවා විශාල වී දුඹුරු පැහැයට හැරී මෘදු ස්වභාවයක් ගනී. සැර දුගඳක් හමයි. මෙම රෝගය මර්දනයට රෝගී කොටස් කපා පිළිස්සීම

උඩවැඩියා වගාවේ දක්නට ලැබෙන පළිබෝධ හානි

කහ කුරැමිණියාගේ හානිය

Lema Pectoralis නැමති 8 පමණ දිග ඇති මෙම කෘමියා හා කීටයා ළපටි පත්‍ර පොහොට්ටු හා පුෂ්ප කා දමන අතර පුෂ්පවල සිදුරු ඇති කරයි. මොවුන්ගේ බිත්තර ශාක මත ද පිලා අවධිය ශාක අතර ද දක්නට ලැබේ.

මර්ධනය - පිලා අවධිය, කීට අවධිය අති ඉවත් කළ හැකි අතර Imidacloprid වැනි සංස්ථානික කෘමිනාශකයක් යෙදීම මගින් මර්දනය කළ හැක.



Lema Pectoralis

කඳු පත්‍රවාගේ හානිය

ඩෙන්ඩ්‍රොබියම් වැන්ඩා වැනි ශාකවලට බෙහෝවිට හානි කරයි සළඹයා පත්‍ර මත බිත්තර දමන අතර කීට යා ද කඳු තුළ අභ්‍යන්තර පටක කා දමමින් ජීවත් වේ. කෝෂ ගතවීම මාධ්‍යයේ හෝ කඳු තුළ සිදු කරයි. කීටයා හාවි නව බමු ශාකයේ අග්‍රස්ථ පත්‍රය කහ පැහැයට හැරෙන අතර, ශාකයේ අග්‍රස්ථයේ කඳේ තැනින් තැන සිදුරු දක්නට ලැබේ. පසුව ඒවායින් අපද්‍රව්‍ය පිටතට පැමිණේ. පසුව ශාකයම විනාශ වී යයි මර්ධනය - Diazinon (ඩයසිනෝන්)

මයිටාවන්ගේ හානිය

ඉතා කුඩා ජීවීන් වන අතර මොවුන් පත්‍රවල යටි පැත්තේ සිට යුෂ උරා බොයි මල්වලට ද හානි කරයි. වියළ හා උණුසුම් කාළගුණික තත්ත්ව වලදී ගහනය වැඩිවේ. මොවුන්ගේ හානිය නිසා පත්‍රවල රිදිවත් දිලිසුමක් ඇති වී එය ක්‍රමයෙන් දුඹුරු හෝ කහ පැහැයට හැරෙයි. මල්වලට හානි කිරීමෙන් මල් අඹරී ඇදවී එහි ගුණාත්මය අඩුවේ.

මර්ධනය - තවානේ අවට ආර්ද්‍රතාවය හොඳින් පවත්වාගෙන යාම, හානි වූ පත්‍ර ඉවත් කිරීම හා 80% Sulphur ක් අඩංගු මයිටානාශකයක් යෙදීම.



Diazinon



Sulphur

දළඹුවන්ගේ හානිය

මොන් පත්‍ර සුරා කෑම හෝ සම්පූර්ණ පත්‍රයම ආහාරයට ගැනීම සිදුරයි. පත්‍ර රෝල් කර පිලා අවස්ථා ගත කරයි. පුෂ්ප අංකුර වලට ද හානි කරයි.

මර්ධනය - සුදුසු කෘමි නාශකයක් භාවිතා කිරීම

කොරපොතු කෘමීන් භාපිටි මකුණන්

මොවුන් යුෂ උරාබොන කෘමීන් වන අතර සාමාන්‍යයෙන් පත්‍රවලට හානි කරයි. උග්‍ර අවස්ථාවලදී කඳ මත දක්නට ලැබේ. මොවුන් දේහයෙන් ශ්‍රාවය වන සීනි අඩංගු ශ්‍රාවය නිසා කුහුඹුවන් ඇදී එයි. එය විශාල වශයෙන් ගහනය වැඩි වූ විට කළු පුස් ඇති වේ.

මර්ධනය - සුළු වශයෙන් සිටි නම් කඳු වතුර පහරක් යෙදීම හෝ අතින් ඉවත් කිරීම ඛනුලව සිටිනම් සංස්ථානික කෘමි නාශකයක් යෙදීම උදා Imidacloprid ගොළුබෙල්ලන් හා හම්බෙල්ලන් මොවුන් දිවා කාලයේ බදුන් තුළ සැඟවී සිටි රාත්‍රී කාලයේ දී හානි කරයි. මල් අග්‍රස්ථය ළපටි පත්‍ර පුෂ්ප අංකුර පිපුණු මල් හා බීජ පැළ ආහාරයට ගනී.

මර්දනය - අතින් ඉවත් කිරීම හෝ ඇමක් ලෙස Metadehyde අඩංගු පැණි වැනි ගොළුබෙල්ල නාශකයක් යෙදීම



“ වගාව කඳුනා සුදුසු ස්ථානයක් තෝරාගෙන පසුව එහි කෙටුණ ශාකයක් කපා කළ හැක. මේ කඳුනා උඩවැඩියා ගණයට අවශ්‍ය ජර්දි කෙටුණ දැල් තෝරා ගත යුතුය. ”